



# मीन

# Pisces



## ग्रहों की स्थिति

2  
0  
1  
8

**बढ़ेगा आपका सुयश,  
चारों और फैलेगी आपकी यश और कीर्ति**

मीन राशि का राशि अधिपति बृहस्पति और मंगल तुला राशि अष्टम भाव में गोचर कर रहे हैं। बुध वृश्चिक राशि नवम भाव में। राहु कर्क राशि पंचम भाव में। शनि सूर्य और शुक्र के साथ धनु राशि दशम भाव में। केतु मकर राशि ग्यारहवें भाव में। चंद्रमा मिथुन राशि चतुर्थ भाव से गोचर कर रहे हैं।

7 मार्च से 1 मई तक मंगल की चतुर्थ दृष्टि। 14 मार्च से 13 अप्रैल के मध्य मीन राशि में सूर्य का भ्रमण। 2 मई से 5 नवंबर तक भाग्येश मंगल उच्च राशि में प्रवेश कर एकादश स्थान को स्वग्रही दृष्टि से देखेंगे। 11 अक्टूबर से वर्ष पर्यन्त तक राशि अधिपति बृहस्पति भाग्य स्थान से गोचर करेंगे। और अपनी स्वराशि को पंचम पूर्ण दृष्टि से देखेंगे।

**मीन राशि के जातक-जातिकाओं के लिए वर्ष 2018 शुभ और मंगलमय हो।  
मेरी ओर से हार्दिक शुभकामनाएं।**

- \* मीन राशि वालों के लिए 6 जनवरी से 13 जनवरी बुध शुक्र का लक्ष्मी नारायण योग।
- \* 2 मई से 6 नवंबर तक मंगल की धन भाव पर दृष्टि।
- \* 2 मार्च से 26 मार्च उच्च के शुक्र की सातवें भाव की दृष्टि।
- \* इस वर्ष मीन राशि के जातक-जातिकाओं सामाजिक, आर्थिक, पारिवारिक व राजनीति के क्षेत्र में सफलता के शिखर को छूने का प्रयास करेंगे। और सफलता भी मिलेगी।
- \* कारोबार में संपूर्ण वर्चस्व बढ़ेगा। मान-सम्मान, यश में बढ़ोतरी होगी।
- \* सामाजिक सुयश में वृद्धि के साथ-साथ समाज के बहुत बड़े वर्ग के साथ आप जुड़ेंगे।
- \* जीवन की पिछली हर वह मुराद जिसके लिए आप पिछले कई वर्षों से प्रयासरत थे, वे पूरी होंगी।
- \* आर्थिक स्थिति सुदृढ़ होगी, साथ ही आर्थिक स्थिति सुदृढ़ करने वाले स्रोतों में वृद्धि होगी।
- \* भूमि, भवन, वाहन आदि प्राप्ति के प्रबल योग हैं।
- \* यदि आप व्यवसाय में हैं तो कारोबार में अभूतपूर्व सफलता हासिल करेंगे।
- \* शत्रु चाह कर भी आपको नुकसान नहीं पहुंचा पाएगा।
- \* यदि आप नौकरी में हैं तो ग्रह नक्षत्र यह संकेत दे रहे हैं कि भाषा शैली की अनुकूलता बनाए रखें तो सफलता आपका कदम चूमेगी।
- \* इस वर्ष पिछली सभी बीमारियों से मुक्ति मिलेगी। एवं उत्तम स्वास्थ्य, सुख और ऐश्वर्य की प्राप्ति भी होगी।
- \* हां, इस वर्ष 2 मार्च से लेकर 26 मार्च के मध्य शुक्र की सातवीं दृष्टि होने के कारण लोग आपको अनावश्यक भाव से आपको भयभीत करने की कोशिश करेंगे लेकिन होगा कुछ भी नहीं।
- \* व्यर्थ के भ्रम, भय, भ्रांति में न पड़ें। मात्र अपने कार्यों पर ध्यान दें।
- \* हां, रिश्तों की डोर को मजबूती से पकड़ना होगा।
- \* क्योंकि सफलता कई बार बहुत से लोगों को हजम नहीं होती है।
- \* इसीलिए मैं आपको सावधान कर रहा हूं कि पारिवारिक रिश्तों की कद्र करें।
- \* पारिवारिक सदस्यों को साथ लेकर चलें।
- \* पारिवारिक आवश्यकताओं को नजरअंदाज नहीं करें। यदि इन बातों का ध्यान रखा तो

- \* हर मोड़ पर शनिदेव और बृहस्पति आपकी रक्षा करेंगे।
- \* आपका आर्थिक और व्यक्तिगत वर्चस्व बढ़ेगा।
- \* व्यापारिक वर्ग को वर्ष के प्रारंभ में ही मनोनुकूल में निर्णय लेना अच्छा होगा।
- \* वर्ष का उत्तरार्द्ध लाभदायक निर्णयों के लिए इतना अनुकूल नजर नहीं आ रहा है।
- \* शारीरिक स्वास्थ्य अच्छा रहेगा।
- \* परंतु जिन लोगों को पाचन क्रिया संबंधी यानी पेट संबंधी कोई समस्या है तो थोड़ी सी सावधानी अवश्य बरतें।
- \* शिक्षा के दृष्टिकोण से विद्यार्थियों को इस साल कठिन परिश्रम का संकेत मिल रहा है।
- \* साल का उत्तरार्द्ध सफल यात्राओं से भरा रहेगा।

आगे मैं आपको व्यवसाय, परिवार, युवा वर्ग, विद्यार्थी, यात्रा व स्वास्थ्य पर अलग-अलग विशेष रूप से जानकारी दूंगा। परंतु मेरा आपसे अनुरोध है कि मैं प्रजापति ब्रह्मा नहीं हूँ जो आपके भविष्य के बारे में सौ प्रतिशत भविष्य वाणी कर सकूँ। मैं तो मात्र अपने निज अनुभव के आधार पर अपने अनुभव को आपके सामन बांटने आता हूँ। संभव है, जो मैं कह रहा हूँ उसमें कुछ कमी भी रह सकती है। आपको मेरे साथ नहीं रुकना चाहिए जो मैं कह रहा हूँ वही पूर्ण सत्य है, इस पर अंधविश्वास नहीं करना चाहिए। इससे आपकी खोज की यात्रा रुक जाएगी। आपको अपना शोध जारी रखना चाहिए। इसी में आपका कल्याण है, इसी में आपका भला है। हां, एक बात का दावा जरूर करूंगा कि कर्म बदल सकते हैं ग्रहों की दशा और दृष्टि दोनों ही। कर्म ही करेंगे आपका कल्याण। कर्म सुधारो, मां-बाप की सेवा करो। पति-पत्नी धर्मानुकूल आचरण करो। और इस राष्ट्र के प्रति वफादारी और अपना कर्तव्य निभाते हुए इस महान कल्याणकारी महामंत्र ॐ शं शनैश्चराय नमः मंत्र का जाप करो, आपका भला होगा।

## व्यापार व कैरियर के दृष्टिकोण से

- \* व्यवसाय और कैरियर के दृष्टिकोण से वर्ष 2018 पिछले वर्ष से अधिक अनुकूल व लाभदायक रहेगा।
- \* परंतु इस वर्ष आपको अपने कार्य निपुणता व सूझबूझ का ज्यादा देना पड़ेगा।
- \* अन्यथा बाजार की सुस्ती और मंदी आपको परेशान कर सकती है।
- \* वैसे इस वर्ष कारोबार के नए संबंध बनेंगे।
- \* देश-विदेश से मनोनुकूल लाभकारी संबंध बनेंगे।
- \* अकस्मात धन प्राप्ति होगी।
- \* रूके हुए काम बनेंगे।

- \* किया गया पूंजी निवेश शुभफल प्रदान करेगा।
- \* हां, एक बात का ध्यान रखना है वर्ष के प्रारंभ में थोड़ा सा पूंजी निवेश करते समय बुजुर्गों की सलाह व कानूनी दांव पेंच को अवश्य ध्यान में रखना होगा।
- \* यदि आपने अपनी सूझबूझ से कारोबारी नब्ज पकड़कर रखी व कर्मचारियों को अपने साथ लेकर चले तो कोई भी आपको लाभ प्राप्ति से रोक नहीं सकता।
- \* हां, एक हल्की सी समस्या नजर आ रही है जीवन साथी के साथ रिश्तों को लेकर आ रही है जिसका प्रभाव व्यवसाय पर पड़ सकता है।
- \* उसमें थोड़ी सी सावधानी बरतें।
- \* एक सलाह और दूंगा आपको कि आप अपनी वाणी पर संयम रखें और अपने बॉस से टकराव न रखें।

## मेरी सलाह मानो या ना मानो

1. यदि अनावश्यक कारोबारी समस्याओं का सामना करना पड़ रहा हो तो प्रत्येक बुधवार के दिन 101 श्वेतार्क के पत्ते, जल, गंगाजल से पवित्र कर ॐ गं गणपतये नमः मंत्र का जाप करते हुए श्री गणपति के चरणों में साल भर अर्पित करें।
2. गुरु पुष्य नक्षत्र के दिन सफेद आर्क की जड़ लकड़ी से खोदकर घर लेकर आएँ। जल, गंगाजल, पंचामृत से पवित्र कर पंचोपचार पूजा के बाद सफेद कपड़े में लपेटकर अपने गले में धारण करें, अपनी जेब में रखें या भुजा में धारण करें। कारोबारी समस्याओं का अवश्य निवारण होगा।

## पारिवारिक दृष्टिकोण से

- \* पारिवारिक दृष्टि से वर्ष 2018 आपके लिए खुशियों का संकेत दे रहा है।
- \* जीवन साथी का पूर्ण सहयोग प्राप्त होगा।
- \* पारिवारिक समंन्य मनोनुकूल रहेगा।
- \* संतान पक्ष इस वर्ष मनोनुकूल रहेगा।
- \* उनके शिक्षा, कैरियर, शादी विवाह आदि को लेकर आप प्रसन्नचित रहेंगे।
- \* जीवन साथी का पूर्ण सहयोग प्राप्त होगा।
- \* आपका जीवन साथी इस वर्ष आपके प्रत्येक कार्य क्षेत्र में कंधे से कंधा मिलाकर खड़ा नजर आएगा।
- \* परंतु फिर भी इस वर्ष इन बातों पर विशेष ध्यान दें।
- \* अपने ऊपर अहंकार को हावी न होने दें।

- \* पैसों से रिश्ते नहीं खरीदे जा सकते हैं, इस बात का विशेष ध्यान रखें।
- \* भाइयों से मनमुटाव न हो आपको समझौतावादी नीति अपनानी पड़ेगी।
- \* माता-पिता के स्वास्थ्य पर विशेष ध्यान दें।
- \* पारिवारिक या किसी भी प्रकार का बंटवारा आपके लिए नुकसान दायक रहेगा।
- \* इसलिए बहुत सचेत रहें।

## मेरी सलाह मानो या ना मानो

1. यदि अनावश्यक पारिवारिक समस्याओं का सामना करना पड़ रहा हो तो परिवार का मुखिया गेहूं के आटे में उड़द का आटा मिलाकर दीपक बनाएं। दीपक बनाकर उसमें रुई की बीनी बनाकर सरसों के तेल में शाम प्रदोषकाल में पीपल के वृक्ष के पास प्रज्वलित करें। ऐसा साल भर हर शनिवार करें।

## युवा वर्ग के दृष्टिकोण से

- \* युवा वर्ग के लिए वर्ष 2018 ठीक रहेगा।
- \* युवा वर्ग को वर्ष के प्रारंभ में कार्य सफलता के लिए कठिन परिश्रम करना पड़ेगा।
- \* परंतु मेहनत के अनुरूप फल की प्राप्ति अवश्य होगी।
- \* भयभीत होने की जरूरत नहीं है।
- \* नौकरी में सफलता का योग है।
- \* अपने अधिकारियों से संबंध अच्छा बनाकर रखना होगा।
- \* व्यवसाय शुरू कर सकते हैं।
- \* मित्र व भाई बंधुओं के सहयोग से सफलता का योग है।
- \* समय का लाभ उठाएं।

## मेरी सलाह मानो या ना मानो

1. यह साल सफलता और खुशियों से बीते और संपूर्ण परेशानियों का निवारण हो, उत्साह बना रहे तो श्रद्धानुसार शुद्ध चांदी का कड़ा बनवाकर दायें हाथ में धारण करें। शुक्रवार के दिन शुक्रवार की होरा में धारण करें।

## विद्यार्थी वर्ग के दृष्टिकोण से

\* विद्यार्थियों के लिए वर्ष 2018 शिक्षा के दृष्टिकोण से कठिन परिश्रम व मेहनत का संकेत दे रहा है।

इस वर्ष परीक्षा और प्रतियोगिता में सफलता प्राप्त करने के लिए कठिन परिश्रम करना होगा।

\* रात्रि भ्रमण न करें।

\* तथाकथित मित्रों से सावधान रहें।

\* इस वर्ष स्कूल कॉलिज यदि जरूरी न हो तो न बदलें।

## मेरी सलाह मानो या ना मानो

1. शिक्षा में सफलता के लिए ॐ द्रां द्रीं द्रौं सः शुक्राय नमः इस मंत्र का रोज 21 बार जाप करें।

2. इष्ट देवता और स्वयं को केसर व पीली चंदन का तिलक लगाएं।

## यात्रा के दृष्टिकोण से

\* मीन राशि वालों के लिए वर्ष 2018 वर्ष के उत्तरार्द्ध में कारोबारी यात्राओं में पूर्ण लाभ प्राप्त होगा।

\* और वर्ष पूर्वार्द्ध पारिवारिक सदस्यों के साथ घूमने-फिरने व धार्मिक यात्राओं का भी योग नजर आ रहा है।

\* लंबी यात्राओं में विशेष रूप से बाहरी व्यक्ति के साथ खान-पान में विशेष सावधानी बरतें।

\* एक बात और कहना चाहता हूं- वृषभ राशि वालों को इस वर्ष धरनों, राजनैतिक रैलियों की यात्राओं में थोड़ा सा सावधानी की आवश्यकता नजर आ रही है।

\* यदि स्वयं के वाहन से यात्राओं पर निकलते हैं तो भगवान शिव की ध्यानावस्था की अंगुष्ठ प्रमाण मूर्ति अपने वाहन में अवश्य रखें।

## स्वास्थ्य के दृष्टिकोण से

\* मीन राशि वालों के लिए वर्ष 2018 स्वास्थ्य के दृष्टिकोण से अच्छा रहेगा।

\* इस वर्ष पुरानी बीमारियां भी ज्यादा परेशान नहीं करेंगी।

\* विशेषरूप से ज्यादातर आपके खान-पान की वजह से पेट खराब रहेगा और आंखों में भारीपन रहेगा।

- \* अधिकतर सिरदर्द की शिकायत रहेगी।
- \* इससे आपको बचना चाहिए।
- \* दैनिक दिनचर्या नियमित रखें।
- \* खानपान पर विशेष ध्यान दें।
- \* यदि आपको हृदय रोग, शुगर जैसी कोई गंभीर बीमारी है तो सावधानी भी बरतनी चाहिए।
- \* नियमित चिकित्सा जांच कराते रहना चाहिए।

## मेरी सलाह मानो या ना मानो

1. यदि स्वास्थ्य संबंधी परेशानियों का सामना करना पड़ रहा हो तो सालभर मंगलवार, शनिवार के दिन भगवान श्रीशनिदेव की मूर्ति का स्पर्श करें व तेलाभिषेक करें।
2. हर शनिवार को श्रद्धानुसार कच्चा दूध किसी निर्धन, गरीब विधवा स्त्री को दान में दें।